



## हरियाणा के सीएम नायब सैनी का बड़ा बयान

# बोले- सम्राट चौधरी के नेतृत्व में एनडीए लड़ेगा बिहार चुनाव

नई दिल्ली 7 पटना, हरियाणा के सीएम नायब सिंह सैनी गुरुग्राम में बड़ा बयान दिया है। हरियाणा के सीएम नायब सिंह सैनी कहा कि बिहार चुनाव का एनडीए का नेतृत्व सम्राट चौधरी करेंगे। उनके नेतृत्व में जीत भी हासिल करेंगे। दरअसल नई दिल्ली से सटे गुरुग्राम में आज महात्मा ज्योतिबा फूले की जयंती के मौके पर ऑल इंडिया सैनी सेवा समाज कार्यक्रम का आयोजन किया गया था। इस कार्यक्रम में सम्राट चौधरी के साथ हरियाणा के सीएम नायब सिंह सैनी भी पहुंचे थे।



इस दौरान उन्होंने कहा कि बिहार चुनाव सम्राट चौधरी के नेतृत्व में लड़ा जाएगा। अब पार्टी की तरफ से सम्राट चौधरी का नाम भी आगे कर दिया गया है। बीजेपी के मुख्यमंत्री ने कार्यक्रम में यह बयान दे दिया कि बिहार चुनाव का एनडीए का नेतृत्व सम्राट चौधरी करेंगे और उनके नेतृत्व में जीत भी हासिल करेंगे। वहीं नायब सिंह सैनी के इस बात के बाद बिहार में एनडीए के अंदर भी रार छिड़ता हुआ नजर आ रहा है। वहीं हरियाणा के मुख्यमंत्री के बयान के बाद जेडीयू की ओर से भी

प्रतिक्रिया सामने आई। एमएलसी और जेडीयू के मुख्य प्रवक्ता नीरज कुमार ने बयान जारी करते हुए कहा कि बिहार के सरजमी से एक ही बात निकलती है नीतीश है तो निश्चित है। केंद्रीय गृह मंत्री अमित शाह ने सार्वजनिक तौर पर यह कह दिया है कि अगला चुनाव नीतीश जी के नेतृत्व में ही लड़ेगे। वहीं नीरज कुमार ने कहा कि सम्राट चौधरी भी कई बार कह चुके हैं कि इस बार भी नीतीश कुमार। यानि एनडीए इस बार भी बिहार चुनाव में नीतीश कुमार के नेतृत्व में ही चुनाव लड़ेगा। एनडीए

के पांचो घटक दलों ने इसको लेकर सहमति भी दे दी है। **नीरज कुमार ने फिर दोहराया स्लोगान** नीरज कुमार ने कहा कि 2025 से 30 फिर से नीतीश। बता दें हाल ही बिहार दौरे पर पर पहुंचे गृह मंत्री अमित शाह ने भी कहा कि इस बार भी एनडीए बिहार का चुनाव नीतीश कुमार के नेतृत्व में लड़ेगा। हालांकि महागठबंधन के बाद अब एनडीए के अंदर भी सीएम फेस को लेकर घमासान छिड़ता हुआ नजर आ रहा है।

## बिहार डिप्टी CM का बड़ा आरोप

# कहा- शराब माफियाओं से मिला हुआ है लालू यादव का पूरा परिवार

पटना, बिहार के उपमुख्यमंत्री सम्राट चौधरी ने RJD नेता तेजस्वी यादव के बयान को लेकर निशाना साधा और कहा, टिकट तो वे देते हैं, वह साफ दिखता है। हम लोग जानते हैं कि शराब माफिया को टिकट देने का काम तेजस्वी करते हैं। लालू प्रसाद यादव का परिवार ही पूरी तरह शराब माफियाओं से मिला हुआ है।

सम्राट ने कहा कि गोपालगंज, सीवान में दिए गए टिकट जैसे कई उदाहरण हैं। सम्राट ने बिहार चुनाव पर भी बयान दिया और कहा कि नीतीश कुमार के नेतृत्व में चुनाव होंगे और बिहार में फिर से नीतीश कुमार के नेतृत्व में सरकार बनेगी। **तेजस्वी यादव ने शराबबंदी को लेकर बिहार सरकार पर साधा था निशाना** दरअसल तेजस्वी यादव ने अपने एक्स ट्विटर पर बिहार सरकार पर निशाना साधा था और शराबबंदी को लेकर कुछ सवाल किए थे। तेजस्वी ने कहा था, बिहार पुलिस और बिहार सरकार ने शराबबंदी को अवैध उगाही, तस्करी और भ्रष्टाचार का एक सशक्त उपकरण बना लिया है। शराबबंदी के नाम पर बिहार में 40 हजार करोड़ से अधिक के अवैध कारोबार यानी Black Market अर्थात् काला बाजार की समानांतर अर्थव्यवस्था चल रही है।



तेजस्वी ने ये भी कहा था, शराबबंदी कानून के तहत अब तक 9 लाख 36 हजार 949 मुकदमें दर्ज किए गए हैं। इन मुकदमों में 14 लाख 32 हजार 837 लोगों की गिरफ्तारियां हुई हैं। इनमें से लगभग (14 लाख, 20 हजार 700 से अधिक लोग गरीब, दलित, पिछड़े और अतिपिछड़े वर्गों के हैं यानि 99% से भी अधिक)। बाक़ी बचे 1 प्रतिशत से कम गिरफ्तार लोगों में गैर दलित,

गैर पिछड़ा/गैर अतिपिछड़ा और अन्य रायों के लोग हैं। तेजस्वी ने कहा था, इस सरकार की हैसियत और औकात नहीं कि ये बिहार में गैर दलित-गैर पिछड़ा/गैर अतिपिछड़ा को शराबबंदी के नाम पर जेल में डाल दें क्योंकि वो सभी सामाजिक, राजनीतिक, आर्थिक और धार्मिक रूप से सशक्त और प्रभावशाली है। इनका कानून बस गरीबों पर चलता है।

पटना, बिहार में पंचायती राज दिवस के अवसर पर 24 अप्रैल को प्रधानमंत्री नरेंद्र मोदी की मधुबनी में सभा होनी है। जिले के झंझारपुर स्थित विदेसवर में 24 अप्रैल को पीएम मोदी और मुख्यमंत्री नीतीश कुमार की प्रस्तावित जनसभा को लेकर एनडीए कार्यकर्ता जोर-शोर से तैयारियों में जुटे हैं। बिहार सरकार का स्वास्थ्य महकमा भी इस ऐतिहासिक सभा की तैयारी में जुटा हुआ है। जिले में इस दिन सभी डॉक्टरों और स्वास्थ्य कर्मियों को छुट्टी भी रह कर दी गई है।

बता दें कि 24 अप्रैल का दिन साल 1993 में संविधान के 73वें संशोधन के लागू होने की याद दिलाता है। इस दिन को पंचायती राज व्यवस्था का राष्ट्रीय दिवस माना जाता है। पंचायती राज मंत्रालय इस दिन को बड़े उत्साह से मनाता है। पीएम मोदी की सभा को लेकर DM अरविंद कुमार वर्मा के निर्देश पर सिविल सर्जन डॉक्टर हरेंद्र कुमार लगातार डॉक्टर एवं स्वास्थ्य कर्मियों के साथ प्रधानमंत्री की सभा को लेकर तैयारी में जुटे हैं। विभिन्न विभागों के स्पेशलिस्ट डॉक्टरों की टीम के साथ चुस्त-दुरुस्त स्वास्थ्य कर्मियों की सूची



भी बनाई गई है। 100 स्पेशलिस्ट डॉक्टरों और स्वास्थ्य कर्मियों की टीम बनाकर 15 मेडिकल कैम्प को तैयार रखा गया है। इन मेडिकल कैम्प को एंबुलेंस, हैट्रिमेंट सहित विभिन्न प्रकार की अत्यंत आवश्यक दवाई, वैक्सीन और स्वास्थ्य उपकरणों से लैस रखा जाएगा। जहां कहीं भी पार्किंग है वहां पर मेडिकल कैम्प की व्यवस्था की गई है। सभा स्थल से लेकर प्रधानमंत्री के लिए भी स्वास्थ्य विभाग की टीम को तैयार किया गया है। स्वास्थ्य महकमा हाई अलर्ट पर बिहार का स्वास्थ्य महकमा पीएम मोदी के बिहार दौरे और

मधुबनी में पंचायती राज दिवस पर कार्यक्रम को लेकर हाई अलर्ट पर है। किसी भी प्रकार की अनहोनी से निपटने के लिए मधुबनी के सदर अस्पताल, झंझारपुर का अनुमंडल अस्पताल और अररिया संग्राम के ट्रामा सेंटर में ड्यूट सहित हाई लेवल हेल्थ ट्रीटमेंट के लिए तैयार किया गया है। इतना ही नहीं, स्वास्थ्य विभाग ने मधुबनी के तीन और दरभंगा एक प्राइवेट अस्पताल को भी प्रधानमंत्री की सभा को लेकर उच्च तकनीक से लैस स्वास्थ्य सुविधा के साथ अलर्ट रहने का निर्देश दिया है। इन अस्पतालों का दौरा मधुबनी व राय स्वास्थ्य विभाग की टीम कर रही है।

# बिहार के इन 23 जिलों में बारिश और वज्रपात का अलर्ट

## मौसम विभाग ने कहा- सावधान रहें

**पटना**, बिहार के कई जिलों में धूप छांव का खेल जारी है। आज पश्चिम चंपारण, पूर्वी चंपारण, गोपालगंज, सीवान, सीतामढ़ी, मधुबनी, दरभंगा, सुपौल, अररिया, किशनगंज, भागलपुर, बांका, जमुई, नवादा, नालंदा, शेखपुरा, पटना, जहानाबाद, अरवल, कैमूर, रोहतास, भोजपुर और बक्सर समेत 23 जिलों बारिश और वज्रपात का अलर्ट जारी किया गया है। मौसम विभाग ने कहा कि इन जिलों में मध्यम दर्जे की मेघ गर्जन, वज्रपात, और बारिश के आसार हैं। इन जिलों में हवा की गति 40 से 50 किमी

प्रति घंटे की रफ्तार चलने के आसार हैं। **सबसे अधिक बारिश भागलपुर में हुई** वहीं पिछले 24 घंटे में सबसे अधिक बारिश 18.4 एमएम भागलपुर में हुई। इसके बाद पूर्णिया में 10.5 एमएम और गोपालगंज में 10 एमएम बारिश दर्ज की गई। इस कारण मक्के की फसल को काफी नुकसान पहुंचा। किसानों को गेहूं सुखाने में भी काफी परेशानी का सामना पड़ रहा है। पिछले 24 घंटे में सहरसा का तापमान 19.5 डिग्री रिकॉर्ड किया गा है। **17 अप्रैल के बाद सही**

### होगा मौसम

पटना मौसम विज्ञान केंद्र के अनुसार, बंगाल की खाड़ी और पश्चिमी विक्षोभ से अलग-अलग आ रही नम हवाओं की टकरावट से बिहार में आंधी, बारिश और वज्रपात हो रहा है। इससे बादल बनते रहेंगे। ऐसे मौसम में गरजने वाले बादल अधिक बनते हैं। 17 अप्रैल को एक और पश्चिमी विक्षोभ आने के बाद मौसम में बदलाव होगा। पटना मौसम विज्ञान केंद्र ने लोगों से अपील करते हुए कहा कि बारिश और वज्रपात को लेकर मौसम विभाग ने लोगों

से अपील की है कि सभी लोग खराब मौसम में पूरी सतर्कता बरतें। खराब मौसम होने पर वज्रपात से बचाव के लिये आपदा प्रबंधन विभाग द्वारा समय-समय पर जारी किये गये सुझावों का अनुपालन करें। खराब मौसम में घरों में रहें और सुरक्षित रहें। वहीं मौसम विभाग ने लोगों से अपील कि है कि खराब मौसम के दौरान अपने पशुधन और खुद को बाहर निकलने से बचें। मेघगर्जन के दौरान पेड़-पौधे के नीचे शरण न लें। बारिश के समय सुरक्षित स्थान पर जाकर बैठ जाएं।

# मोतिहारी में बंद घर में हुआ जोरदार धमाका! कांप उठा पूरा इलाका

बिहार के मोतिहारी में एक बंद घर में जोरदार धमाके से हड़कंप मच गया है। वहीं इस अचानक हुए विस्फोट से लोग दहशत में आ गए। पुलिस द्वारा घटना की जांच की जा रही है। मिली जानकारी के अनुसार घटना रविवार देर रात जिले के कुंडवा चैनपुर थाना के जटवेलिया गांव की है। घटना के संबंध में बताया जा रहा है कि बहुत समय से बंद एक घर में जोरदार विस्फोट हुआ। धमाका इतना जबरदस्त था कि बहुत दूर तक विस्फोट की आवाज सुनाई दी। वहीं इस धमाके की आवाज से आस-पास के लोग सिहर उठे। बताया जा रहा है कि जिस घर में धमाका हुआ है वह किसी कपिल देव दुबे नामक शख्स का है। इधर धमाके की सूचना मिलने पर पुलिस मौके पर पहुंची और गहनता से जांच पड़ताल की जा रही है।



एफएसएल और डॉग स्कॉयड की टीमों भी घटनास्थल पर पहुंचकर खानबीन कर रही है। वही धमाका के कारणों का अभी खुलासा नहीं हो सका। फिलहाल घटना में किसी के हताहत होने की कोई खबर नहीं है। मौके पर भारी पुलिस बल को तैनात कर पूरे घर को सील कर दिया गया है।

# खेलो इंडिया यूथ गेम्स की मेजबानी के लिए सीएम नीतीश करेंगे लोगो और शुभंकर का अनावरण

हॉकी और सेपकटकरा विश्वकप के बाद बिहार अब खेलो इंडिया यूथ गेम्स की मेजबानी करने जा रहा है। चार से 15 मई तक होने वाले इस खेल के लोगो एवं शुभंकर का आज अनावरण होगा। पटना के ज्ञान भवन में शाम छह बजे मुख्यमंत्री नीतीश कुमार इसका अनावरण करेंगे। वहीं मुख्य अतिथि के तौर पर केंद्रीय मंत्री डॉ. मनसुख मांडविया शामिल होंगे। इसके लिए सारी तैयारी पूरी हो चुकी है। इधर, खेल विभाग की ओर से बताया गया कि खेलो इंडिया यूथ गेम्स-2025 के तहत अलग-अलग शहरों में हॉकी, बॉक्सिंग, भारोत्तोलन, कबड्डी, टेबल टेनिस, खो-खो, फुटबॉल व तलवारबाजी



जैसे खेलों का आयोजन किया जाना है। **खेल परिसरों को अपग्रेड किया जा रहा**

खेलो इंडिया यूथ गेम्स को लेकर राय के खेल परिसरों को मानकों के अनुरूप अपग्रेड करने का कार्य किया जा रहा है। पटना, राजगीर, गया, भागलपुर और बेगूसराय इसकी मेजबानी करेंगे। इसके लिए भवन निर्माण विभाग द्वारा खेल मैदानों की बुनियादी ढांचों का विकास और एथलीटों के लिए अनुकूल वातावरण प्रदान करने के लिए स्थल की तैयारियां तेजी से की जा रही है। इनमें खेल परिसरों को अपग्रेड करना, वीआईपी गैलरी का नवीनीकरण,

लाइटिंग, बाइंड्री बॉल निर्माण, हॉस्टल, शौचालय आदि जरूरी सुविधाएं विकसित की जा रही है। **सचिव कुमार रवि बोले- बिहार के लिए एक महत्वपूर्ण अवसर** भवन निर्माण विभाग के सचिव कुमार रवि ने बताया कि खेलो इंडिया यूथ गेम्स एक बड़ा आयोजन है और विभाग द्वारा खेल इन्फ्रास्ट्रक्चर का विकास प्रमुखता से की जा रही है। खेल एवं खिलाड़ियों की सुविधाओं को ध्यान में रखकर कार्य किए जा रहे हैं। राजगीर खेल परिसर, पाटलीपुत्र खेल परिसर समेत अन्य शहरों के खेल परिसरों को अपग्रेड करने का कार्य तेजी से किया जा रहा है और क्षेत्रीय

एवं मुख्यालय स्तर से लगातार इसकी मॉनिटरिंग की जा रही है। साप्ताहिक समीक्षा बैठक की जा रही है। यह सुनिश्चित की जा रही है कि सभी सुविधाएं समय पर तैयार हो जाएं और खिलाड़ियों को बेहतर माहौल मिल सके। अंतर्राष्ट्रीय एवं राष्ट्रीय आयोजन के लिए खेल परिसर को मानक स्तर के अनुरूप विकसित करने के लिए भवन निर्माण विभाग पूरी तरह प्रतिबद्ध है। उन्होंने कहा कि खेलो इंडिया यूथ गेम्स-2025 बिहार के लिए एक महत्वपूर्ण अवसर है, जो राय की खेल प्रतिभाओं को राष्ट्रीय स्तर पर प्रदर्शित करने के लिए एक मंच प्रदान करेगा।